

నియోజకవర్గ అభివృద్ధికి కృషి చేస్తూ



బజార్ హత్వార్: ఎమ్మెల్యే అనిల్ జాదవ్ను సన్మానిస్తున్న బీఆర్ఎస్ నాయకులు

తాంసి (తలమడుగు), డిసెంబర్ 7 : బోధ్ నియోజక వర్గ అభివృద్ధికి తన వంతు కృషి చేస్తానని బోధ్ ఎమ్మెల్యే అనిల్ జాదవ్ తెలిపారు. గురువారం బోధ్ ఎమ్మెల్యే అనిల్ జాదవ్ను నేరడిగొండలో రయ్యాడి రెడ్డి సంఘం నాయకులు మర్యాదపూర్వకంగా కలిసి, శాలువతో సన్మానించారు. ఈ సందర్భంగా ఎమ్మెల్యే మాట్లాడుతూ నియోజకవర్గ ప్రజలకు ఎల్లప్పుడూ అందుబాటులో ఉంటానని చెప్పారు. కార్యక్రమంలో రయ్యాడి రెడ్డి సంఘం అధ్యక్షులు నిమ్మల సుదర్శన్ రెడ్డి, యువ నాయకులు చిన గోక ప్రకాష్ రెడ్డి, బీఆర్ఎస్ ఎస్సీ సెల్ మండలాధ్యక్షులు నిట్టిడి గంగాధర్, మాజీ ఎంపీటీసీ బాదూర్ నర్సింలా, బీఆర్ఎస్ బీసీ సెల్ మండలాధ్యక్షులు కాల్య మల్లేశ్ పాల్గొన్నారు.

ఎమ్మెల్యేను కలిసిన నాయకులు
తాంసి, డిసెంబర్ 7 : మండలంలోని బీఆర్ఎస్ నాయకులు గురువారం నేరడిగొండలో ఎమ్మెల్యే అనిల్ జాదవ్ను కలిసి, మిత్రులు తినిపించి శాలువలతో సన్మానించారు.

ఇక్కడ ప్రాజెక్టు వైస్ చైర్మన్ ధనుంజయ్, గ్రామ పటేల్ గంగారాం, మాధవ్ ఉత్తం పాల్గొన్నారు. నేరడిగొండ, డిసెంబర్ 7 : బోధ్ ఎమ్మెల్యే జాదవ్ అనిల్ను కలవడానికి నాయకులు, అభిమానులు, అధికారులు భారీగా తరలివచ్చారు. మండల కేంద్రంలోని ఆయన నివాసంలో కలిసి శాలువ కప్పి పుష్పగుచ్ఛాలు, మొక్కలను అందించి శుభాకాంక్షలు తెలిపారు. ఇచ్చోడ, డిసెంబర్ 7 : బోధ్ ఎమ్మెల్యే అనిల్ జాదవ్ను నేరడిగొండలోని ఆయన నివాసంలో ఇచ్చోడ, సిరికొండ మండలాల నాయకులు కలిసి సత్కరించారు. మండలాధ్యక్షుడు కృష్ణారెడ్డి, ఎంపీటీ ప్రీతంరెడ్డి, ఎంపీటీసీ సుభాష్, ఉప సర్పంచ్ గణేష్, శ్యాంరామ్, అశోక్ పాల్గొన్నారు. బోధ్, డిసెంబర్ 7 : బోధ్ ఎమ్మెల్యే జాదవ్ అనిల్ను చింతల్ బోర్ ఎంపీటీసీ జాదవ్ సునీత, జాదవ్ రోహిదాస్ నేరడిగొండలోని ఎమ్మెల్యే నివాసంలో కలిసి సత్కరించారు. అలాగే పద్మశాలి సంఘం నాయకులు కలిసి శాలువ

- **బోధ్ ఎమ్మెల్యే అనిల్ జాదవ్**
- **ఎమ్మెల్యేను కలిసి శుభాకాంక్షలు తెలిపిన బీఆర్ఎస్ నాయకులు, ఉద్యోగులు**

వారో సన్మానించి శుభాకాంక్షలు తెలిపారు. మండలాధ్యక్షుడు అసాల సదాశివ్, గ్రామాధ్యక్షుడు సామల సంతోష్, నారాయణ, రాజేశ్వర్, ఎర్రన్న పాల్గొన్నారు. సోనాల, డిసెంబర్ 7 : బోధ్ ఎమ్మెల్యే అనిల్ జాదవ్ని బీఆర్ఎస్ నాయకులు కలిసి శుభాకాంక్షలు తెలిపారు. సోనాల సర్పంచ్ సదానందం, చింతల్ బోర్ ఎంపీటీసీ సునీత-రోహిదాస్, నాయకులు నారాయణ, నరేందర్, ఈశ్వర్, సంతోష్, గణేష్, రాము, విజయ్, కిరణ్, గుర్జాల్ సింగ్, ప్రదీప్, కృష్ణ, ఇందర్ సింగ్, గాంధీ ఉన్నారు. బజార్ హత్వార్, డిసెంబర్ 7 : ఎమ్మెల్యే జాదవ్ అనిల్ను నేరడిగొండలో మండల బీఆర్ఎస్ నాయకులు, నెట్ క్యాంపు మాజీ డైరెక్టర్ చిల్కూరి భూమయ్య కలిసి శుభాకాంక్షలు తెలిపారు. ఇక్కడ నాయకులు భగత్ వినోద్, నరేందర్, ప్రేందాస్, వినోద్ పాల్గొన్నారు. భీంపూర్, డిసెంబర్ 7 : అంతర్గం సర్పంచ్ బక్కీ లలిత కుమారుడు, బీఆర్ఎస్ కార్యక్ర కమిటీయాదవ్ దీక్షను విరమించారు. అనిల్ జాదవ్ గెలుపొందిన తరువాత తాను గ్రామానికి చెందిన ఐదుగురు పేదలను పుణ్యక్షేత్రం తీసుకెళ్తానని, గిలుపు వరకు పాదరక్షలు ధరించనని మొక్కుకున్నాడు. ఈ మేరకు పాదరక్షలు ధరించకుండానే గ్రామంలో ప్రవారం చేశాడు. గురువారం అనిల్ జాదవ్ను కలిసిన తరువాత కమిటీ పాదరక్షలు వేసుకున్నాడు. అలాగే పుణ్యక్షేత్ర దర్శనం చేసుకుంటానని చెప్పారు.

రాష్ట్రస్థాయి కరాటితో ప్రతిభ

అదిలాబాద్ రూరల్, డిసెంబర్ 7 : నల్లగొండ జిల్లాలో నిర్వహించిన ఎస్టీఎఫ్ రాష్ట్రస్థాయి కరాటీ పోటీల్లో జిల్లా క్రీడాకారిణి అనుష్క గైకాడ్ 58 కిలోల అండర్-17 పోటీల్లో స్వర్ణ పతకం సాధించినట్లు జిల్లా ఎస్టీఎఫ్ సెక్రటరీ కాంతారామ్ తెలిపారు. ఈ సందర్భంగా ఆమెకు డి.కావ్ ప్రణేష్, డి.వైఎస్.ఎం వెంకటేశ్వర్లు, క్రీడా సంఘాల ప్రతినిధులు అభినందనలు తెలిపారు.

స్త్రీనిధిని సద్వినియోగం చేసుకోవాలి

జైనధ్, డిసెంబర్ 7: మహిళా సంఘాల సభ్యులు తీసుకున్న స్త్రీనిధి రుణాలను సద్వినియోగం చేసుకోవాలని స్త్రీనిధి బ్యూంకు రిజనల్ మేనేజర్ పూర్ణచందర్ రావు సూచించారు. గురువారం సాంగ్లిట్లో స్త్రీనిధి రుణాలు వసూలు చేశారు. ఈ సందర్భంగా ఆయన మాట్లాడుతూ స్త్రీనిధి రుణాల కిస్తులు నెల నెలా చెల్లించి తిరిగి రుణాలను పొందాలన్నారు. స్త్రీనిధి రుణాలు కోడి పిల్లల పెంపకం, ఆటోలు, చిన్న వ్యాపారాలకు చేయూత నిస్తాయని చెప్పారు. కార్యక్రమంలో స్త్రీనిధి అసిస్టెంట్ మేనేజర్ సంతోష్, సీసీ లక్ష్మి, వీవోఎం సంతోష్ పాల్గొన్నారు.

ముగిసిన జైనధ్ జాతర

జైనధ్, డిసెంబర్ 7 : నవంబర్ 24న ప్రారంభమైన శ్రీ లక్ష్మీనారాయణస్వామి బ్రహ్మోత్సవాలు గురువారం ముగిశాయి. ఈ సందర్భంగా స్వామివారి కల్యాణం, రథోత్సవంతోపాటు సామూహిక సత్యనారాయణ స్వామి వ్రతాలు నిర్వహించారు. భక్తులు ధ్యేజ స్తంభం వద్ద కొబ్బరికాయలు కొట్టి పూజలు నిర్వహించారు.

కేంద్ర హోం మంత్రి హామీని నెరవేర్చాలి

ఎదులాపురం, డిసెంబర్ 7: కేంద్ర హోం శాఖ మంత్రి అమిత్ షా ఎన్నికల సభలో బీజేపీ అభ్యర్థిని గెలిపిస్తే సీసీని పునరుద్ధరిస్తామని ఇచ్చిన హామీని నెరవేర్చాలని సీపీఎం రాష్ట్ర కమిటీ సభ్యుడు, జిల్లా ఇన్చార్జి బండార రవికుమార్ డిమాండ్ చేశారు. గురువారం సీపీఎం కార్యాలయంలో ఆయన మాట్లాడారు. జిల్లా ప్రజలు ఎంపీ, ఎమ్మెల్యేగా బీజేపీ అభ్యర్థులను ఎన్నుకున్నందున పార్లమెంట్ సమావేశాల్లో సీసీని ప్రారంభిస్తూ నిర్ణయం తీసుకోవాలన్నారు. అదిలాబాద్ నుంచి ఆర్మూర్ వరకు రైల్వేలైన్, విమానాశ్రయం ఏర్పాటు చేయాలన్నారు. జిల్లా కార్యదర్శి మల్లేష్, కార్యదర్శి వర్గ సభ్యులు లంకా రాఘవులు, కిరణ్, సచిన్, సీనియర్ నాయకుడు దత్తాత్రీ, జిల్లా కమిటీ సభ్యులు కిష్టన్న, ఆశన్న, సురేందర్, మంజుల, గంగన్న ఉన్నారు.

భక్తి మార్గాన్ని అలవర్చుకోవాలి

జైనధ్ (బేల), డిసెంబర్ 7 : ప్రతి ఒక్కరూ భక్తి మార్గాన్ని అలవర్చుకోవాలని మాజీ మంత్రి జోగు రామన్న సూచించారు. గురువారం బేల మండలంలోని కొబ్బాయిలో సంత్రీ లీ బాజీరామ్ బాబా సప్తాహం ముగింపు కార్యక్రమానికి జోగు రామన్న ముఖ్య అతిథిగా హాజరై మాట్లాడారు. బాజీరామ్ బాబా బోధనలతో యువకులు పరివర్తనం చెంది సన్మార్గంలో నడుస్తున్నారని చెప్పారు. బేల, జైనధ్, అదిలాబాద్ మండలంలోని కొన్ని గ్రామాలు మద్వం, మాంసానికి దూరంగా ఉన్నాయని గుర్తు చేశారు. యువత వ్యసనాలకు దూరంగా ఉండి

సైనికుల కుటుంబాల సహాయానికి విరాళాలు ఇవ్వాలి

అదిలాబాద్ రూరల్/ఎదులాపురం, డిసెంబర్ 7: దేశ రక్షణకు అంకితమైన సైనికుల కుటుంబాల సహాయానికి విరాళాలు అందజేయాలని ఇన్చార్జి జిల్లా ప్రాంతీయ సైనిక సంక్షేమాధికారి వెంకటేశ్వర్లు కోరారు. గురువారం జిల్లా కేంద్రంలోని సైనిక సంక్షేమ కార్యాలయంలో సాయుధ దళాల పతాక దినోత్సవాని నిర్వహించారు. ఈ సందర్భంగా ఆయన మాట్లాడుతూ.. ఎవరికి తోచినంత సహాయం చేసి స్వికార్ అతికించి డబ్బుల్లో వేయాలన్నారు. ఎన్సీసీ కెడిట్స్ లు 6 జిల్లుగా విడిచిపోయి పట్టణంలో ప్రధాన కూడలిలో తిరుగుతున్నారని తెలిపారు. ఇలా సేకరించిన డబ్బులను జిల్లా కలెక్టర్ ఆధ్వర్యంలో జిల్లా అధికారుల సమక్షంలో వాటిని లెక్కించి డ్రాఫ్ట్ (డీటీ) రూపంలో డైరెక్టర్ సైనిక్ వెల్ఫేర్ హైదరాబాద్ -82 పేరున పంపిస్తామన్నారు. కార్యక్రమంలో జూనియర్ అసిస్టెంట్ కిశోర్, టైప్స్ట్ర అహ్మద్ హుస్సేన్, 32 ఆంధ్ర బెటాలియన్ ఎన్సీసీ కెడిట్స్, మేజర్ కారుణ్య కాలాంజి, మాజీ సైనికుల అధ్యక్షుడు శంకర్ దాస్, మజహర్ హుస్సేన్, దేవన్న, అశోక్, మాజీ సైనికులు ఉన్నారు.

కైలాస్ టెక్నికల్ భక్తుల తాకిడి

బోధ్, డిసెంబర్ 7: నిగిని అటవీ ప్రాంతంలో కైలాస్ శిఖర గుట్టపై కొలువైన మహాదేవుని దర్శనానికి గురువారం భక్తులు బారులు తీరారు. ఆలయ 21వ వార్షికోత్సవం భాగంగా ఆలయ వ్యవస్థాపకుడు శ్రీసంత లింబాజీ మహారాజ్ ఆధ్వర్యంలో పూజలు నిర్వహించారు.

అకాల వర్షంతో పంటలకు తీవ్రనష్టం

బోధ్, డిసెంబర్ 7: మండలంలో మూడు రోజులుగా కురుస్తున్న వర్షాలతో పంటలకు తీవ్ర నష్టం వాటిల్లుతోందని అన్నదాతల ఆందోళన చెందతున్నారు. దూది, గింజల్లో నాణ్యత దెబ్బతించి తక్కువ ధరకు అమ్ముకునే పరిస్థితులు నెలకొనే ప్రమాదం ఉందని, కాయ దశలో ఉన్న కంది పంటకు నష్టం తలిగిస్తున్నదని పేర్కొంటున్నారు. కాయతోలను పురుగు వ్యాపింపడంతో పూత రాలిపోతున్నదని ఆందోళన చెందుతున్నారు. శనగ పంటలో పురుగు ఉధృతి అధికం ఉందన్నారు.



జోగు రామన్నను సన్మానిస్తున్న బాజీరామ్ బాబా భక్తులు

గ్రామాల అభివృద్ధికి తోడ్పాటునందించాలని కోరారు. కార్యక్రమంలో గ్రంథాలయ చైర్మన్ రాత్ మనోహర్, నాయకులు గంభీర్ రాత్రి, సతీశ్ వహర్, ప్రమాద్ రెడ్డి, తన్వీర్ ఖాన్, భక్తులు పాల్గొన్నారు.

అమరవీరుల స్మారకం వద్ద స్మృతివనం ఏర్పాటు

ఎదులాపురం, డిసెంబర్ 7: సీఎం రేవంత్ రెడ్డి ఆదేశాల మేరకు ఇంద్ర వెలి మండలంలో నిర్మించిన అమరవీరుల స్మారకం వద్ద స్మృతివనం ఏర్పాటు చేయనున్నట్లు కలెక్టర్ రాహుల్ రాజ్ గురువారం ఒక ప్రకటనతో తెలిపారు. స్మృతివనం ఏర్పాటుకు తీసుకోవాల్సిన చర్యలపై సంబంధిత శాఖల అధికారులకు ఆదేశాలు జరి చేశామన్నారు.

జడ్పీటీసీ పదవికి రాజీనామా

నేరడిగొండ, డిసెంబర్ 7 : నేరడిగొండ జడ్పీటీసీ జాదవ్ అనిల్ తన పదవికి రాజీనామా చేశారు. గురువారం అదిలాబాద్ లో కలెక్టర్ కార్యాలయంలో కలెక్టర్ రాహుల్ రాజ్ తన రాజీనామా పత్రాన్ని అందజేశారు. ఇటీవల జరిగిన అసెంబ్లీ ఎన్నికల్లో బీఆర్ఎస్ నుంచి ఎమ్మెల్యేగా జాదవ్ అనిల్ విజయం సాధించిన విషయం తెలిసింది. ఈ క్రమంలోనే తాను జడ్పీటీసీకి రాజీనామా చేసినట్లు ఆయన పేర్కొన్నారు.

కష్టర్ల యువకులకు అభినందనల వెల్లువ

తాంసి, డిసెంబర్ 7 : కష్టర్లలో స్థానిక యువకులు గ్రంథాలయ ఏర్పాటుకు పూనుకున్నారు. జిల్లా కేంద్రంలోని గ్రంథాలయానికి ఉదయాన్నే వెళ్లి చదువుకొని మళ్లి తిరిగి గ్రామానికి రావడం ఇబ్బందిగా మారగా యువకులంతా ఏకపక్ష గ్రామస్థులు, ప్రజాప్రతినిధులు, అధికారుల నుంచి విరాళాలు సేకరించి గ్రంథాలయ నిర్మాణం చేపట్టేందుకు సిద్ధమయ్యారు. ఇప్పటి వరకు రూ.3 లక్షలు సేకరించినట్లు యువకులు తెలిపారు. నిర్మాణ దశలో ఉన్న గ్రంథాలయాన్ని చూసి యువకులను అభినందిస్తున్నారు.

ఆరోగ్యంపై అప్రమత్తంగా ఉండాలి

నార్సూర్, డిసెంబర్ 7: ఆరోగ్యంపై అప్రమత్తంగా ఉండాలని ఆరోగ్య పర్యవేక్షకుడు చౌహాన్ చరణ్ దాస్ విద్యార్థులకు సూచించారు. గురువారం మండల కేంద్రంలోని గిరిజన సంక్షేమ ఆశ్రమాల్లో బాలిక పాఠశాలలో వైద్య శిబిరాన్ని నిర్వహించారు. విద్యార్థులకు వైద్య పరీక్షలు నిర్వహిస్తూ, అవసరమైన వారికి మాత్రలు పంపిణీ చేశారు. హెచ్ఎం జాడమ్ విరల్, ఆరోగ్య సహాయకుడు చౌహాన్ ఈశ్వర్, ఏఎన్ఎం జంగుబాయి ఉన్నారు.

ప్రజాభవన్ గా పేరు పెట్టడం హర్షణీయం

ఎదులాపురం, డిసెంబర్ 7: ప్రగతి భవన్ కి జ్యోతిరావు పూలే ప్రజాభవన్ గా పేరు పెట్టడం హర్షణీయమని మాలి మహా సంఘం రాష్ట్ర అధ్యక్షుడు సుకుమార్ పెట్టూలే గురువారం ఒక ప్రకటనలో తెలిపారు. ముఖ్యమంత్రిగా ప్రమాణస్వీకారం చేసిన రేవంత్ రెడ్డి ప్రగతి భవన్ పేరును పూలే ప్రజా భవన్ గా మారుస్తున్నట్లు ప్రకటించడం సంతోషంగా ఉందన్నారు. సీఎంకు మాలి మహా సంఘం తరపున కృతజ్ఞతలు తెలిపారు.

పులి బాధిత రైతులకు పరిహారం అందజేత

భీంపూర్, డిసెంబర్ 7: పిప్పల్కోటి, గిల్లగడ్ అడవుల్లో పెద్ద పులి దాడిలో గతంలో పశువులు మృత్యువాత పడిన విషయం తెలిసింది. గురువారం బాధిత రైతులు, పశుపోషకులకు తాంసి(కే), జైనధ్ మండలం కేంద్రంలో అటవీశాఖ అధికారులు పరిహారం డిడిలు అందజేశారు. ఎద్దులు, ఆవులు పులి బారిన పడి మృతి చెందగా వీటి తాలూకు పశుపోషకులు, రైతులు సురేశ్ కు రూ.30 వేలు, ఎల్లన్నకు రూ.8వేలు, వసంతరావుకు రూ.12 వేలు, ఆడి తులసికి రూ.7,500 డిడిలను అందజేశారు. ఇక్కడ ఎఫ్ఎస్వోలు గులాబ్, అహ్మద్ ఖాన్ తదితరులున్నారు.

ముగిసిన బోధ్ గుంట జాతర

భీంపూర్, డిసెంబర్ 7: పిప్పల్కోటి, నిపాని శివార్లలోని బోధ్ గుంట జాతర గురువారం ముగిసింది. దవల్ మాలికి బాబుకు హిందూ, ముస్లింలు చాదర్, మలీద్ నైవేద్యాన్ని సమర్పించారు. జాతరలో పరిసర గ్రామాలతో పాటు మహారాష్ట్ర నుంచి జనం పెద్ద సంఖ్యలో తరలివచ్చారు. సర్పంచులు కేమ ప్రమీల, కళ్యాణి, కరిం, షైన్ ఎంపీటీ గడ్డం లస్యన్న, నాయకులు షేక్ కాశీం, షేక్ రషీద్, షేక్ ఆరెఫ్, అక్రొజ్, నారాయణ, నిఖిల్ ఏర్పాట్లను పర్యవేక్షించారు.

విద్యుత్ షాక్ తో ఆవు మృతి

అదిలాబాద్ రూరల్, డిసెంబర్ 7 : జిల్లా కేంద్రంలోని బీఎడ్ కళాశాల వెనుకభాగంలోని పొలంలో దుర్బానగర్ కాలనీకి చెందిన గదాయి పద్మాకర్ జెర్సీ ఆవు ఈ నెల 6న విద్యుత్ షాక్ తో మృతి చెందింది. గురువారం ఆవుకు పంచనామా నిర్వహించారు. ఆవు విలువ రూ.75 వేలు ఉంటుందని తెలిపారు. విద్యుత్ షాక్ తోనే ఆవు మృతి చెందినట్లు పశువైద్యాధికారి డాక్టర్ దూద్ రాం రాజ్ తెలిపారు. బీహర్స్ కాలనీకి చెందిన గంగా రెడ్డి పొలంలో కరెంట్ తీగ తగిలి ఆవు మృతి చెందిందని ఆవు యజమాని ఫిర్యాదు చేశారు. కేసు దర్యాప్తు చేస్తున్నట్లు ఎస్పీ రహమతుల్లా తెలిపారు.

10లోగా దరఖాస్తు చేసుకోవాలి

ఎదులాపురం, డిసెంబర్ 7: అంతర్జాతీయ దివ్యాంగుల దినోత్సవం సందర్భంగా వివిధ రంగాల్లో దివ్యాంగులకు సేవలందించిన వారు ఈ నెల 10లోగా దరఖాస్తు చేసుకోవాలని జిల్లా సంక్షేమాధికారి మిల్కా ఒక ప్రకటనలో తెలిపారు. అర్హత గలవారు [https:// forms.gle/chaYL9phKADzHvt9](https://forms.gle/chaYL9phKADzHvt9) ఆన్లైన్ లిక్ ద్వారా వివరాలను పంపించాలన్నారు. వివరాల కోసం వైబీఎస్ఎ్ [wdsc.telangana.gov.in](https://www.wdsc.telangana.gov.in) లో చూడాలని తెలిపారు.